

# 'Unlocking Digital Value for Society'

Konferenza sabiex jiġi ċelebrat l-20 sena anniversarju tal-Awtorità ta' Malta dwar il-Komunikazzjoni

Din is-sena l-Awtorità ta' Malta dwar il-Komunikazzjoni, l-MCA, qed tiċcelebra l-20 anniversarju tagħha. Okkażjoni bħal din tixraq riflessjoni fuq il-passat, ċelebrazzjoni tal-preżent u thejġija lejn il-futur. Bħala kommemorazzjoni ta' dan l-anniversarju l-MCA organizzat konferenza 'hybrid' fil-25 ta' Novembru, bl-iskop li tinstiga diskussjoni dwar il-viżjoni tal-Awtorità bil-kontribut ta' esperti lokali kif ukoll internazzjonali.

## Kuntest storiku

Madwar tletin sena ilu, l-innovazzjoni u l-progress fit-teknoloġija tat-telekomunikazzjoni bdew jattiraw investment privat f'Malta li wassal għat-tmiem ta' era fejn is-servizzi ta' komunikazzjoni kienu tipikament ikkontrollati mill-Gvern. Madwar id-dinja, bdew jiġu stabbiliti Awtoritajiet Regulatorji Nazzjonali bħala regolaturi indipendenti, biex jikkultivaw suq tal-komunikazzjoni ġust u kompetittiv għall-benefiċċju taċ-ċittadini.

F'Jannar tal-2001, bi thejġija għall-evoluzzjoni minn settur tat-telekomunikazzjoni monopolizzat għal wiehed liberalizzat, twaqqfet l-Awtorità ta' Malta dwar Komunikazzjoni bħala l-korp statutorju responsabbli għar-regolamentazzjoni tas-settur tal-komunikazzjonijiet elettronici – inkluż it-telefonija fissa u mobbli, l-internet u servizzi ta' distribuzzjoni tat-televiżjoni – kif ukoll is-servizzi postali, u aktar reċentement is-settur tal-kummerċ elettroniku.

Fl-2003, ġiet fi tmiema l-liberalizzazzjoni shiha tas-suq tat-telekomunikazzjoni, u minn dakinhar 'l hinn, Malta mhux bissa lahqet iżda saħansitra għaddiet lil hafna pajjiżi Ewropej fil-livell ta' servizzi li qed jiġu offruti lill-konsumaturi.

## Viżjoni lejn il-futur

Il-Kap Eżekuttiv tal-MCA, Jesmond Bugeja fetah il-konferenza b' messagg ta' tama lejn il-futur, fejn qal li, "20 sena mimlija sfidi li ġew trasformati f' opportunitajiet, rawmu l-investment u poġġew lil Malta bħala wahda mill-pajjiżi mexxejja fil-qasam tal-konnettività fl-Ewropa. Dan il-vjaġġ huwa mmarkat minn sensjela ta' żviluppi u kisbiet għas-settur, għall-pajjiż, u għall-MCA. Il-futur saħansitra



Mix xellug: Joseph Seychell, Riccardo Genghini, Calvin Briffa, Lucrecia Dufoo, Ian Gauci.

jiwiegħed aktar kisbiet eċċitanti bil-miġja ta' teknoloġiji trasformattivi bħall-5G li kapaċi jifihmu dinja ġdida ta' opportunità.

F' messagg irrekordjat, iċ-Ċerpersin tal-Korp tar-Regolaturi Ewropej għall-Komunikazzjoni Elettronika (BEREC), fahhar ir-rwol attiv li Malta tokkupa fil-korp u sqarr li għalkemm l-Awtorità tista' titqies bħala regolatur żgħir, "l-MCA żgur qed terfa' aktar mill-piż tagħha fl-element ta' influwenza fi hdan il-BEREC." Huwa rringrazzja lill-Kap Eżekuttiv tal-MCA, Jesmond Bugeja, għax-xogħol tiegħu bħala Viċi President matul is sena 2021, u zied jgħid li dan kien tragward sinifikanti billi mmarka l-ewwel darba li l-MCA għamlet parti mit-tim ta' tmexxija smat tal-BEREC.

Id-diskussjonijiet ta' filgħodu harsu lejn l-opportunitajiet u sfidi diġitali mistennija fl-għaxar snin li ġejjin. Rigward l-opportunitajiet, il-kelliema esploraw x'azzjonijiet għandhom jittiehdu biex jinkoraġġixxu l-investment fl-innovazzjoni teknoloġika u jingħata l-aktar valur liċ-ċittadini. Kien hemm referenza diretta għall-pjan tal-Ewropa biex tikseb it-trasformazzjoni diġitali tas-soċjetà u l-ekonomija sal-2030, permezz ta' inizjattivi prattiċi ta' kooperazzjoni fuq it-teknoloġija tal-5G u l-konnettività madwar l-Ewropa.

Fir-rigward tal-isfidi, kien hemm ftehim kollettiv li l-protezzjoni tal-ekonomija u tas-soċjetà hija ta' prijorità ewlenija għall-Unjoni Ewropea (UE). Inizjattivi mmirati biex jissalvagwardjaw is-soċjetà kontra l-hsara diġitali, bħall-Att dwar is-Servizzi Diġitali (DSA) – ipplanat għall-adozzjoni fl-2022



Il-Kap Eżekuttiv tal-MCA, Jesmond Bugeja.

– qed ifittxu li jindirizzaw għadd ta' sejhiet biex jinholoq spazju diġitali aktar sikuri għaċ-ċittadini kollha tal-UE, filwaqt li jrawmu l-innovazzjoni, il-kompetittività u armonizzazzjoni fi hdan is-suq. Dan l-għan huwa partikolarment rilevanti għall-MCA li qed tiġi fdata responsabbiltajiet godda bħall-hatra reċenti tagħha bħala Koordinatur tas-Servizzi Diġitali għall-Att dwar is-Servizzi Diġitali (DSA) tal-UE, li se javvanza r-rwol tal-MCA fil-qasam tar-regolamentazzjoni diġitali.

B'tifkira tal-20 sena mit-twaqqif tagħha, l-MCA pproduċiet ukoll sett ta' bolol li ġew ipprezentati lill-Kap Eżekuttiv tal-MCA, Jesmond Bugeja, mill-Kap Eżekuttiv tal-MaltaPost Joseph Gaġ. Aktar dettalji rigward dan se jkun ppublikati fuq il-websajt tal-MCA għal dawk interessati li jakkwistaw folder numerat uniku u sett ta' dawn il-bolol postali.

## Opportunitajiet u sfidi preżenti

Is-sessjoni ta' wara nofsinhar tal-konferenza dawret id-diskussjoni fuq kwistjonijiet kontemporari relatati mas-

servizzi diġitali, kif regolati mill-MCA. Inghatat preżentazzjoni diġitali aktar sikuri għaċ-ċittadini kollha tal-UE, filwaqt li jrawmu l-innovazzjoni, il-kompetittività u armonizzazzjoni fi hdan is-suq. Dan l-għan huwa partikolarment rilevanti għall-MCA li qed tiġi fdata responsabbiltajiet godda bħall-hatra reċenti tagħha bħala Koordinatur tas-Servizzi Diġitali għall-Att dwar is-Servizzi Diġitali (DSA) tal-UE, li se javvanza r-rwol tal-MCA fil-qasam tar-regolamentazzjoni diġitali.

Dan kien segwit minn diskussjoni fejn esperti fl-ambjenti tal-kummerċ elettroniku tkellmu dwar il-valur tas-servizzi diġitali għas-soċjetà, waqt li ix-xewqat u tendenzi tal-konsumaturi qed jiżiedu u jsiru aktar kompliessi, jehtieg aktar u aktar it-fassil ta' regolamenti godda. Min-naha tal-MCA bħala regolatur, għandha tibqa' tikkommunika mal-industrija u tappoġġja n-negozji fl-isforzi tagħhom lejn id-diġitalizzazzjoni.

L-aħhar diskussjoni tal-ġurnata kienet preċeduta minn preżentazzjoni dettaljata dwar l-aspetti tekniċi tal-iżvilupp ta' websajts biex jissodisfaw ir-rekwiżiti tad-Direttiva dwar l-

Aċċessibilità tal-Websajts, li qed tiġi implimentata u enforzata lokalment mill-MCA. Id-diskussjoni kienet magħmula minn kontributori ġejjin minn stabbilimenti, korpi u entitajiet rilevanti. Id-diskussjoni, immexxja minn Dr. Marica Gatt mis-San Miguel Primary Education Resource Centre, kienet ifukkata fuq il-htigijiet attwali ta' persuni b'diżabilità u indirizzat kif COVID-19 affettwat lil dawn in-nies speċjalment fil-qasam diġitali.

## Messagg ta' konkluzjoni

Roberto Viola, Direttur Ġenerali ta' DG CONNECT tal-Kommissjoni Ewropea, ingħaqad mal-konferenza b' mod virtwali biex jgħaddi l-messagg ta' konkluzjoni għall-ġurnata. Huwa rringrazzja lill-MCA għall-hidma tagħha u zied jgħid li l-MCA "għandha tkun kburija li f'dawn l-aħhar snin, Malta imxiet 'il quddiem għas-sitt post fl-Ewropa f'rigward ta' diġitalizzazzjoni."

Il-proċedimenti tal-ġurnata shiha ġew tradotti fil-lingwa tas-sinjali mill-Aġenzija Sapport, u l-filmata jinsab fuq il-paġna ta' YouTube tal-MCA.